

ഉത്തരം

(എ) സംസ്ഥാനത്ത് പഞ്ചിംഗ് സമ്പ്രദായം നിലവിലുള്ള സർക്കാർ ഓഫീസുകളുടെ വിവരം അനുബന്ധമായി ചേർക്കുന്നു.*

(ബി) സംസ്ഥാനത്തെ എല്ലാ ഡയറക്ടറേറ്റുകളിലും ബയോ മെട്രിക് ഫിംഗർ പ്രിന്റ് അറ്റൻഡൻസ് മാനേജ്മെന്റ് സിസ്റ്റം (പഞ്ചിംഗ് സിസ്റ്റം) നടപ്പാക്കുന്നതിന് നിർദ്ദേശിച്ച് 13-9-2010-ൽ സ.ഉ. (എം.എസ്.) നമ്പർ 315/10 പൊ.വ. നമ്പരായി ഉത്തരവ് പുറപ്പെടുവിച്ചിട്ടുണ്ട്. വകുപ്പുതലവന്മാർ ബന്ധപ്പെട്ടവരുമായി ചർച്ച നടത്തി പഞ്ചിംഗ് സിസ്റ്റം നടപ്പാക്കുന്ന കാര്യത്തിൽ യുക്തമായ തീരുമാനമെടുക്കാൻ നിർദ്ദേശം നൽകിയതിന്റെ അടിസ്ഥാനത്തിൽ അനുബന്ധമായി ചേർത്തിട്ടുള്ള വകുപ്പ് തലവന്മാരുടെയും അവരുടെ കീഴിലുള്ള ഓഫീസുകളിലും പഞ്ചിംഗ് സിസ്റ്റം നടപ്പാക്കിയിട്ടുണ്ട്.

സർവ്വീസ് സംഘടനാംഗങ്ങൾക്കുള്ള പ്രത്യേക പരിഗണനകൾ

12 (6047) ശ്രീ. വി. ശശി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സർക്കാർ ജീവനക്കാരുടെ സംഘടനകളുടെ സംസ്ഥാന ഭാരവാഹികൾക്ക് സ്ഥലംമാറ്റത്തിന് പ്രത്യേക പരിഗണനകൾ നൽകുന്നുണ്ടെങ്കിൽ അതിന്റെ വിശദാംശം വെളിപ്പെടുത്താമോ; ഇത് സംബന്ധിച്ച സർക്കാർ ഉത്തരവുകളുടെ പകർപ്പ് ലഭ്യമാക്കുമോ;

(ബി) സർവ്വീസ് സംഘടനയുടെ സമ്മേളനങ്ങളിൽ പങ്കെടുക്കുന്നതിന് ജീവനക്കാർക്ക് പ്രത്യേക ലീവ് അനുവദിക്കാൻ അനുമതിയുണ്ടോ; ഉണ്ടെങ്കിൽ ഇത് സംബന്ധിച്ച ഉത്തരവിന്റെ പകർപ്പ് ലഭ്യമാക്കാമോ?

ഉത്തരം

(എ) അംഗീകൃത സർവ്വീസ് സംഘടനകളുടെ പ്രസിഡന്റ്/സെക്രട്ടറിക്ക് സ്ഥലംമാറ്റത്തിന് പ്രത്യേക പരിഗണന നൽകുന്നുണ്ട്. പൊതുസ്ഥലംമാറ്റം സംബന്ധിച്ച 10-9-2004-ലെ സർക്കാർ ഉത്തരവ് നമ്പർ 12/2004/ഉഭപവ-യുടെ പകർപ്പ് അനുബന്ധമായി ചേർക്കുന്നു.*

(ബി) സർവ്വീസ് സംഘടനകളുടെ സമ്മേളനങ്ങളിൽ പങ്കെടുക്കുന്നതിന് ജീവനക്കാർക്ക് അവധി അനുവദിക്കാറില്ല. എന്നാൽ ഔദ്യോഗിക കൃത്യ നിർവ്വഹണത്തിന് ഭംഗം വരാത്തരീതിയിൽ സമ്മേളനങ്ങളിൽ പങ്കെടുക്കുന്നതിന് സംഘടനകളിലെ അംഗങ്ങൾക്ക് അനുമതി നൽകാറുണ്ട്.

ജോലി സമയത്ത് സോഷ്യൽ മീഡിയയുടെ ഉപയോഗം

13 (6048) ശ്രീ. അബ്ദുറഹിമാൻ രണ്ടത്താണി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ജോലി സമയത്ത് ജീവനക്കാർ സോഷ്യൽ മീഡിയകൾ ഉപയോഗിക്കുന്നതായി ശ്രദ്ധയിൽപ്പെട്ടിട്ടുണ്ടോ;

* ലൈബ്രറിയിൽ വച്ചിട്ടുണ്ട്